

حقوق مصطفیٰ صلی اللہ علیہ وسلم

آیات اور روایات کی روشنی میں ایک جائزہ

* پروفیسر ڈاکٹر علی اصغر چشتی

حقوق مصطفیٰ صلی اللہ علیہ وسلم سیرت کا ایسا موضوع ہے۔ جس پر متقدمین اور متاخرین علمائے سیرت نے بہت کچھ تحریر کیا ہے۔ اور بہت خوبصورت تحریر کیا ہے..... امام قاضی عیاض رحمہ اللہ کی کتاب ”الشفاء بجمع حقوق المصطفیٰ“ اس مجال میں اساسی اور بنیادی مصدر کی حیثیت رکھتی ہے۔ سیرت کے جملہ مصادر و مراجع میں آپ علیہ الصلاۃ والسلام کے حقوق کا تذکرہ مختلف اسالیب کے ساتھ کیا گیا ہے۔

ان حقوق کا یہ نظر غائر مطالعہ کرنے کے بعد بڑی سہولت کے ساتھ کہا جاسکتا ہے کہ یہ حقوق درحقیقت تعلق مع الرسول کے وہ ارکان و عناصر ہیں جنہیں قرآن کریم نے مختلف مقامات پر مختلف مواقع کی مناسبت سے بیان کیا ہے..... اور جنہیں آپ علیہ الصلاۃ والسلام نے خود بھی بڑی تفصیل اور تصریح کے ساتھ ارشاد فرمایا ہے..... یہی وجہ ہے کہ تعلق مع الرسول کے ان عناصر کو انتہاء درجہ کی اہمیت دی گئی ہے۔ ایمان بالرسول کو ایمان باللہ کے ساتھ جوڑ دیا گیا ہے..... اطاعت رسول کو محبت الہی کا وسیلہ قرار دیا گیا ہے اور احترام رسول کو فریضت اور وجوب کا درجہ دیا گیا ہے.....

اس مقالہ میں تعلق مع الرسول کے ان عناصر کو آیات اور روایات کی روشنی میں پیش کرنے کی کوشش کی گئی ہے۔ آیات اور روایات کی مختصر تشریح کی گئی ہے اور حقوق مصطفیٰ صلی اللہ علیہ وسلم سے متعلق چیدہ چیدہ نکات کی وضاحت کی گئی ہے۔

① ایمان بالرسول صلی اللہ علیہ وسلم

آپ علیہ الصلاۃ والسلام کا پہلا اور بنیادی حق یہ ہے کہ آپ کی ذات بابرکات کو بہ حیثیت نبی اور رسول تسلیم کیا جائے..... زبان سے آپ صلی اللہ علیہ وسلم کی نبوت اور رسالت کا اقرار کیا جائے۔ اور دل سے اس کی تصدیق کی جائے..... ایمان کا یہ لزوم ہر پہلو سے عام ہے..... اس کائنات میں رہنے والے ہر جن و انس پر فرض ہے کہ آپ علیہ الصلاۃ والسلام کی نبوت اور رسالت کو تسلیم کرے اس میں عرب و عجم،

* مدیرمسؤل معارف اسلامی/ڈین، کلیہ عربی و علوم اسلامیہ، علامہ اقبال اوپن یونیورسٹی، اسلام آباد۔

مشرق و مغرب اور شمال و جنوب میں رہنے والوں کی کوئی تفریق نہیں۔ اساسی طور پر اس تعیم کی دو (2) وجوہات نظر آتی ہیں۔

(i) ایمان باللہ اور ایمان بالرسول لازم و ملزوم ہیں

اللہ جل شانہ نے کلام مجید میں جہاں جہاں اہل ایمان کا تذکرہ فرمایا ہے..... ان کی اولین صفت یہ بتائی ہے کہ وہ اللہ کو مانتے ہیں اور اللہ کے رسول کو بھی مانتے ہیں۔ مقصد یہ ہے کہ مؤمن ہونے کے لئے محض ایمان باللہ کافی نہیں۔ ایمان بالرسول بھی لازمی اور ضروری ہے..... درج ذیل آیات سے اس مضمون کی وضاحت ہوتی ہے:

(الف) اللہ جل شانہ کا ارشاد ہے:

﴿ إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ ط أُولَئِكَ هُمُ الصَّادِقُونَ ﴾ (1)

”ایمان والے وہ لوگ ہیں جو ایمان لائے اللہ پر اور اُس کے رسول پر، پھر شبہ نہ لائے اور لڑے اللہ کی راہ میں اپنے مال اور اپنی جان سے وہ لوگ جو ہیں وہی ہیں سچے۔“

اس آیت میں مؤمنین کی تعریف: ﴿ الَّذِينَ آمَنُوا بِاللَّهِ وَرَسُولِهِ ﴾ کے الفاظ کے ساتھ بتائی گئی۔ یہاں ظاہر ہے کہ ((رَسُولِهِ)) سے مراد آپ علیہ الصلاۃ والسلام کی ذات بابرکات ہے۔“

(ب) اور فرمایا:

﴿ إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ عَلَىٰ أَمْرٍ جَامِعٍ لَّمْ يَذْهَبُوا حَتَّىٰ يَسْتَأْذِنُوهُ ﴾ (2)

”ایمان والے وہ ہیں جو یقین لائے ہیں اللہ پر اور اس کے رسول پر اور جب ہوتے ہیں اُس کے ساتھ کسی جمع ہونے کے کام میں تو چلے نہیں جاتے جب تک اُس سے اجازت نہ لے لیں۔“

(ج) اور فرمایا:

﴿ وَمَنْ لَّمْ يُؤْمِن بِاللَّهِ وَرَسُولِهِ فَإِنَّا أَعْتَدْنَا لِلْكَافِرِينَ سَعِيرًا ﴾ (3)

”اور جو کوئی یقین نہ لائے اللہ پر اور اُس کے رسول پر تو ہم نے تیار کر رکھی ہے منکروں کے واسطے وکتی آگ۔“

(د) اور فرمایا:

﴿ فَأٰمِنُوْا بِاللّٰهِ وَرَسُوْلِهِ وَالنُّوْرَ الَّذِىْ اَنْزَلْنَا ط وَاللّٰهُ بِمَا تَعْمَلُوْنَ حٰبِيْرٌ ﴾ (4)

”سو ایمان لاؤ اللہ پر اور اُس کے رسول پر اور اُس نور پر جو ہم نے اُتارا اور اللہ کو تمہارے سب کام کی خبر ہے۔“

(ھ) سورۃ الحدید میں فرمایا:

﴿ اٰمِنُوْا بِاللّٰهِ وَرَسُوْلِهِ وَاَنْفَقُوْا مِمَّا جَعَلَكُمْ مُّسْتَحْلِفِيْنَ فِيْهِ ط فَالَّذِيْنَ اٰمَنُوْا مِنْكُمْ وَاَنْفَقُوْا لَهُمْ اَجْرٌ كَبِيْرٌ ﴾ (5)

”یقین لاؤ اللہ پر اور اُس کے رسول پر اور خرچ کرو اُس میں سے جو تمہارے ہاتھ میں دیا ہے اپنا ناسب کر کر سو جو لوگ تم میں یقین لائے ہیں اور خرچ کرتے ہیں اُن کو بڑا ثواب ہے۔“

(و) سورۃ النساء میں فرمایا:

﴿ يَآٰيٰهَا الَّذِيْنَ اٰمَنُوْا اٰمِنُوْا بِاللّٰهِ وَرَسُوْلِهِ وَاَلِكْتٰبِ الَّذِىْ نَزَّلَ عَلٰى رَسُوْلِهِ وَاَلِكْتٰبِ الَّذِىْ اَنْزَلَ مِنْ قَبْلُ وَمَنْ يَّكْفُرْ بِاللّٰهِ وَمَلٰٓئِكَتِهٖ وَكِتٰبِهٖ وَرَسُوْلِهٖ وَاَلْيَوْمِ الْاٰخِرِ فَقَدْ ضَلَّ سَلٰٓلًا بَعِيْدًا ﴾ (6)

”اے ایمان والو یقین لاؤ اللہ پر اور اس کے رسول پر اور اس کتاب پر جو نازل کی ہے اپنے رسول پر اور اس کتاب پر جو نازل کی تھی پہلے اور جو کوئی یقین نہ رکھے اللہ پر اور اس کے فرشتوں پر اور کتابوں پر اور رسولوں پر اور قیامت کے دن پر وہ بہک کر ڈور جا پڑا ہے۔“

مذکورہ بالا تمام آیات میں اس نکتہ کی وضاحت کی گئی ہے کہ ایمان باللہ اور ایمان بالرسول آپس میں لازم و ملزوم ہیں۔ اگر کوئی شخص یہ کہے کہ وہ اللہ کو اپنا رب مانتا ہے۔ لیکن محمد صلی اللہ علیہ وسلم کو اللہ کا رسول نہیں مانتا۔ تو ان آیات کی رو سے وہ مؤمن کہلانے کا مستحق نہیں۔

حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا:

((مَا مِنَ الْاَنْبِيَاءِ نَبِيٍّ اِلَّا اَعْطِيَ مَا مَثَلَهُ اَمِنْ عَلَيْهِ الْبَشَرُ، وَاِنَّمَا كَانَ الَّذِىْ اُوْتِيْتَهُ وُحِيًّا اَوْ حَاہُ اللّٰهُ اِلَيّْ، فَارْجُوا اَنْ اَكُوْنَ اَكْثَرُهُمْ تَابِعًا يَوْمَ الْقِيَامَةِ)) (7)

”مجھ سے پہلے جتنے انبیاء علیہم السلام تشریف لائے۔ ان میں سے ہر ایک نبی کو اس کی اُمت کے حجم کو مد نظر رکھتے ہوئے پیغام دیا گیا..... جہاں تک میرا تعلق ہے، تو مجھے وحی کے ذریعہ اتنا کلام عطا کیا گیا ہے جس کی بناء پر میں اُمید رکھتا ہوں کہ قیامت کے دن میرے پیروکار سب سے زیادہ ہوں گے۔“

سیدنا ابو ہریرہ رضی اللہ عنہ کہتے ہیں کہ آپ علیہ الصلوٰۃ والسلام نے فرمایا:

((والذی نفس محمد بیدہ لا یسمع بی احد من ہذہ الامۃ یہودی، ولا نصرانی ثم یموت، ولم یؤمن بالذی اُرسلت بہ الا کان من اصحاب النار)) (8)
 ”قسم ہے اُس ذات کی جس کے ہاتھ میں محمد صلی اللہ علیہ وسلم کی جان ہے۔ میری بعثت کے بعد جو بھی میری لائی ہوئی شریعت پر ایمان نہیں لائے گا تو وہ دوزخ میں جائے گا۔
 بھلے وہ یہودی ہو یا نصرانی.....“

ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا:

((اُمِرْتُ اَنْ اَقَاتِلَ النَّاسَ حَتّٰی یَشْهَدُوْا اَنْ لَا اِلٰهَ اِلَّا اللّٰهُ ، وَیُؤْمِنُوْا بِیْ وَبِمَا جِئْتُ بِهٖ ، فَاِذَا فَعَلُوْا ذٰلِكَ عَصَمُوْا مِنْیْ دِمَآءِہُمْ وَاَمْوَالِہُمْ اِلَّا بِحَقِّہَا وَحِسَابِہُمْ عَلَی اللّٰہِ)) (9)

”مجھے لوگوں کے ساتھ اُس وقت تک لڑنے کی ہدایت کی گئی ہے۔ جب تک وہ اس بات کی گواہی نہ دے دیں کہ اللہ تعالیٰ کے سوا کوئی معبود نہیں اور اس کے ساتھ میری حیثیت اور میری رسالت کو تسلیم نہ کر لیں۔ ہاں جب وہ اللہ تعالیٰ کو اپنا معبود مان لیں اور مجھے رسول برحق تسلیم کر لیں تو پھر ہماری طرف سے ان کی جانوں اور مالوں کو حفاظت حاصل ہے.....
 حقوق کی بات اس کے علاوہ ہے۔ اور ان کا حساب اللہ جل شانہ کے ذمہ ہے۔“

قاضی عیاض ایمان بالرسول کے ذیل میں لکھتے ہیں:

((الإیمان بہ ہو: تصدیق نبوتہ ورسالة اللہ لہ۔ وتصدیقہ فی جمیع ما جاء بہ وما قالہ، وما فعلہ؛ تصدیق القلب بذلک، وشهادة اللسان بأنہ رسول اللہ؛ فاذا اجتمع التصدیق بہ بالقلب، والنطق بالشهادة بذلک اللسان، تم الإیمان بہ والتصدیق لہ)) (10)

”آپ علیہ الصلوٰۃ والسلام پر ایمان لانے کا مفہوم یہ ہے کہ آپ کی نبوت اور رسالت کی تصدیق کی جائے اور آپ جو شریعت لے کر آئے ہیں۔ اس پوری شریعت کو حق مانا جائے..... جو کچھ آپ نے فرمایا ہے آپ کے ہر فرمان کو تسلیم کیا جائے اور قلبی تصدیق کے ساتھ ساتھ زبان سے بھی اقرار کیا جائے۔ جب زبانی اقرار اور تصدیق قلبی دونوں میں مکمل توازن پیدا ہو جائے تو اس کے نتیجے میں ایمان کی تکمیل ہوتی ہے۔“

(ii) رسول کی رسالت سے انکار اللہ تعالیٰ کی الوہیت سے انکار ہے

اس ضمن میں دوسرا پہلو جو بہت اہمیت کا حامل ہے۔ وہ یہ ہے کہ رسول اللہ صلی اللہ علیہ وسلم کی رسالت سے انکار گویا اللہ تعالیٰ کی الوہیت سے انکار ہے..... اس سلسلہ میں اللہ جل شانہ نے فرمایا:

﴿قُلْ أَطِيعُوا اللَّهَ وَالرَّسُولَ. فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ﴾ (11)

”تو کہہ حکم مانو اللہ کا اور رسول کا پھر اگر اعراض کریں تو اللہ کو محبت نہیں ہے کافروں سے“۔

سورة الانفال میں فرمایا:

﴿يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا عَنَّهُ وَانْتُمْ تَسْمَعُونَ﴾ (12)

”اے ایمان والو! حکم مانو اللہ کا اور اس کے رسول کا اور اس سے مت پھرو سن کر“۔

ان آیات میں پوری صراحت کے ساتھ بتایا گیا ہے کہ جو شخص اللہ کے رسول صلی اللہ علیہ وسلم کی نافرمانی کرتا ہے وہ درحقیقت اللہ جل شانہ کی نافرمانی کرتا ہے..... دوسری آیت میں: ((وَلَا تَوَلَّوْا عَنَّهُ)) جو کہ بہت زور دار اسلوب اختیار کیا گیا ہے..... اور حقیقت بھی یہ ہے کہ رسول جو شریعت پیش کرتا ہے۔ بلکہ شریعت کی جو تفصیلات اور جزئیات پیش کرتا ہے۔ وہ اپنے نفس اور اپنی خواہش کی بنیاد پر پیش نہیں کرتا۔ بلکہ اللہ جل شانہ کی ہدایات اور خواہش کے مطابق پیش کرتا ہے۔ رسول کے ہر امر و نہی کو اللہ جل شانہ کی تائید حاصل ہوتی ہے۔

② نبی کریم صلی اللہ علیہ وآلہ وسلم کے لئے باعث تکلیف قول و فعل کی حرمت

ہر ایسا قول، فعل، حرکت اور سنت جس سے آپ علیہ الصلاۃ والسلام کی ذات بابرکات کو تکلیف پہنچ سکتی ہو۔ حرام ہے اور ایسے قول و فعل کا ارتکاب کرنے والا جمہور علماء کے نزدیک مجرم ہے..... اس ضمن میں اللہ جل شانہ کا ارشاد ہے:

﴿إِنَّ الدِّينَ يُؤَدُّونَ اللَّهُ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ

عَذَابًا مُّهِينًا﴾ (13)

”جو لوگ ستاتے ہیں اللہ کو اور اس کے رسول کو ان کو پھٹکارا اللہ نے دنیا میں اور آخرت

میں اور تیار رکھا ہے اس کے واسطے ذلت کا عذاب“۔

امام قرطبی اس آیت کی ذیل میں لکھتے ہیں:

((اما اذية رسول الله صلى الله عليه وسلم فهي كل ما يؤذ به من الأقوال

أو من الأفعال)) (14)

جہاں تک اذیت کے مفہوم کا تعلق ہے تو اس میں وہ تمام اقوال اور افعال آتے ہیں جو آپ علیہ الصلوٰۃ والسلام کے لئے باعث تکلیف ہو سکتے ہوں۔ آپ رحمہ اللہ مزید لکھتے ہیں:

((وعلى هذا فالاية مطلقة في كل من يتعرض ولا يذاء النبي صلى الله عليه وسلم بلا فرق في هذا بين المسلم والكافر، وسواء بالتعرض أو التصريح، فكل من تعرض لرسول الله صلى الله عليه وسلم بما فيه استهانة فهو كالسب الصريح، فإن الإستهانة بالنبي كفر، وكذلك انتقاص قدره مبيح للدم، ولا فرق في ذلك بين ان يقصد عيبه او لا يقصد شيئا من ذلك بل يهزل و يمزح او يفعل غير ذلك فكل ذلك محرم)) (15)

اس لحاظ سے دیکھا جائے تو یہ آیت مطلق ہے اور اس کے اطلاق کی وجہ سے اس کے دائرہ میں مسلم بھی آتا ہے اور غیر مسلم بھی۔ وہ شخص بھی آتا ہے جو کنایہ سے کام لیتا ہے اور وہ بھی آتا ہے جو صراحتاً ایسے قول و فعل کا ارتکاب کرتا ہے..... رسول اللہ صلی اللہ علیہ وسلم کی ذات بابرکات سے متعلق توہین آمیز قول و فعل کا ارتکاب ہر حالت میں جرم ہے۔ جو شخص کنایہ سے جرم کرتا ہے حکم کے اعتبار سے وہ بالکل اُس شخص کی طرح ہے جو صراحتاً اس جرم کا مرتکب ہوتا ہے۔ رسول اللہ صلی اللہ علیہ وسلم کی ذات بابرکات کی توہین کرنا کفر ہے۔ اور آپ علیہ الصلوٰۃ والسلام کے احترام اور مقام کی تنقیص کرنے والے کا خون مباح ہو جاتا ہے..... علماء اُمت کے نزدیک اگر کوئی شخص طنز و مزاح کے پیرائے میں بھی کوئی ایسی بات کر جائے جس سے آپ علیہ الصلوٰۃ والسلام کی توہین کا پہلو نکلتا ہو تو ایسا شخص مجرم ہے۔

آیت کا سبب نزول

مذکورہ بالا آیت کے سبب نزول کے بارے میں امام ابن کثیر اور امام بیضاوی نے سیدنا عبد اللہ بن عباس رضی اللہ عنہ کا یہ قول نقل کیا ہے کہ جب آپ علیہ الصلوٰۃ والسلام نے حضرت صفیہ بنت حبیب کو اپنے رشتہ ازدواج میں منسلک فرمایا تو مخالفین نے اس رشتہ کو اچھالنا شروع کیا اور طرح طرح کی ایسی باتیں کہنی شروع کیں۔ جس سے آپ علیہ الصلوٰۃ والسلام کو ذہنی کوفت اور تکلیف ہوتی رہی۔ اس موقع پر اللہ جل شانہ نے تنبیہ فرمائی اور آپ علیہ الصلوٰۃ والسلام کو ایذاء دینے والوں کو قابل لعنت قرار دیا۔ (16)

امام ابن جریر طبری نے ابن عباس رضی اللہ عنہ ہی کے حوالہ سے اس آیت کا سبب نزول نقل کیا ہے اور بتایا ہے کہ جب عبد اللہ بن ابی اور ان کے رفقاء نے سیدہ عائشہ رضی اللہ عنہا کے خلاف پروپیگنڈہ شروع کیا تو آپ علیہ الصلوٰۃ والسلام کو ان کے پروپیگنڈہ سے بہت تکلیف پہنچی۔ اس موقع پر آپ علیہ الصلوٰۃ والسلام نے صحابہ کرام

رضی اللہ عنہم کو جمع کر کے خطبہ ارشاد فرمایا اور فرمایا:

((من بعدرنی فی رجل یؤذینی و یجمع فی بیتہ من یؤذینی))
”اس شخص کے مقابلہ میں میرا ساتھ دینے والا کون ہے جو مجھے مسلسل ایذا دے رہا ہے۔
وہ اکیلا نہیں ہے بلکہ اُس نے اپنے گھر میں ایسے لوگوں کو جمع کر رکھا ہے جو مجھے ایذا دے
رہے ہیں۔“

اس موقع پر اللہ جل شانہ نے فرمایا:

﴿ إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ
عَذَابًا مُّهِينًا ﴾ (17)

امام ابن جریج اس آیت کے تحت لکھتے ہیں:

((آذوا اللہ فیما یدعون ، و آذوا رسول اللہ قالوا: انه ساحر معنون)) (18)
”ان لوگوں نے اللہ جل شانہ کے ساتھ غیر اللہ کی پرستش کر کے اللہ جل شانہ کو تکلیف دی
اور رسول اللہ کو ساحر اور مجنون کے القاب دے کر رسول اللہ کو اذیت پہنچائی۔“

اس سلسلے میں یہ بات بھی قابل توجہ ہے کہ اللہ جل شانہ نے ایذا رسول صلی اللہ علیہ وسلم کو اس رحمت سے
محرومی کا سبب قرار دیا ہے۔ جس رحمت کے ساتھ آپ علیہ الصلاۃ والسلام کو مبعوث فرمایا گیا ہے..... اور
ایذا رسول کے عمل کو دنیا اور آخرت میں موجب عذاب ٹھہرایا ہے۔

آپ علیہ الصلاۃ والسلام محض کسی خاص قوم اور امت کے لئے رحمت نہیں بلکہ تمام جن و انس اور ساری
مخلوق خدا کے لئے رحمت ہیں..... اللہ جل شانہ کا ارشاد ہے:

((وما ارسلنک الا رحمة للعالمین)) ”ہم نے آپ کو تمام جہانوں کے لئے رحمت بنا کر بھیجا ہے
حافظ ابن کثیر اس آیت کے تحت لکھتے ہیں:

((بَیِّنَ اللَّهُ تَعَالَى أَنَّهُ جَعَلَ مُحَمَّدًا رَحْمَةً لِّلْعَالَمِينَ اِجْمَعِينَ اِنْسِ وَالْجِنِّ :

ای: ارسله رحمة لهم کلهم ، فمن قبل هذه الرحمة و شكر هذه النعمة

سعد فی الدنيا وَالْآخِرَةِ ، ومن رَدَّهَا وجحدھا خسر الدنيا والآخره)) (19)

اس آیت میں اللہ جل شانہ نے فرمایا کہ محمد صلی اللہ علیہ وسلم کی حیثیت رحمت للعالمین کی ہے..... آپ

انس و جن سب کے لئے رحمت ہیں..... اب جن و انس میں سے جس نے اس رحمت کو خوشی خوشی قبول کر
لیا اور اس نعمت عظمیٰ کا شکر یہ ادا کیا تو ایسا شخص دنیا میں بھی کامیاب رہے گا اور آخرت میں بھی سرخورد رہے گا۔ اس

کے برعکس جس شخص نے اس رحمت کو ٹھکرا دیا اور اس نعمت سے غافل رہا تو وہ دُنیا میں بھی بھٹکتا پھرے گا اور آخرت میں بھی سرگرداں رہے گا..... ایسے لوگوں کے بارے میں ارشاد ہے:

﴿ اَلَمْ تَرَ اِلَى الَّذِيْنَ بَدَلُوْا نِعْمَتَ اللّٰهِ كُفْرًا وَّ اَحْلَوْا قَوْمَهُمْ دَارَ الْبُوَارِ جَهَنَّمَ يَصَلُوْنَهَا وِبُنْسِ الْقَرَارِ ﴾ (20)

”تو نے نہ دیکھا ان کو جنہوں نے بدلہ لیا اللہ کے احسان کا ناشکری اور اتارا اپنی قوم کو تباہی کے گھر میں جو دوزخ ہے داخل ہوں گے اس میں اور وہ برا ٹھکانا ہے۔“

مقصد یہ ہے کہ جو لوگ دُنیا میں رہتے ہوئے اپنے پروردگار کی نعمتوں کو ٹھکراتے ہیں اور بجائے شکر ادا کرنے کے کفر کرتے ہیں ایسے لوگ خود عذاب کی کھائی میں اُترتے ہیں۔ ان کے لئے دُنیا میں بھی ناکامی ہے۔ اور آخرت میں بھی یہ نامراد رہیں گے۔

نبی کریم صلی اللہ علیہ وسلم نے خود اپنی حیثیت کے اس پہلو کو کئی مواقع پر نمایاں فرمایا..... سیدنا ابو ہریرہ رضی اللہ عنہ کہتے ہیں کہ ایک موقع پر آپ علیہ الصلاۃ والسلام کی خدمت میں صحابہ رضی اللہ عنہم نے عرض کیا: ((یا رسول اللہ! ادع علی المشرکین..... اللہ کے رسول! مشرکین کے لئے بددعا کیجئے۔ آپ علیہ الصلاۃ والسلام نے فرمایا: ((انی لم ابعث لعاناً و انما بعثت رحمة))

”میری بعثت اس لئے نہیں کہ میں لوگوں پر لعنت بھیجوں۔ مجھے تو سراپا رحمت بنا کر بھیجا گیا ہے“ (21) حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے ایک موقع پر فرمایا: ((انما انا رحمة مہداة)) (22) ”میں سراپا اور کھلم کھلا رحمت ہوں۔“ حضرت ابوامامہ رضی اللہ عنہ کہتے ہیں کہ آپ علیہ الصلاۃ والسلام نے فرمایا:

((اِنَّ اللّٰهَ بَعَثَنِي رَحْمَةً وَّ هُدًى لِّلْعَالَمِيْنَ وَاْمُرْنِيْ اِنْ اَمَحَقَ الْمَزْمِرِ الْاَمِيْرَ وَاَلْكُفْرَاتِ يَعْنِي: الْبُرَايِطَ وَاَلْمَعَازِفَ وَاَلْاَوْتَانَ الَّتِيْ كَانَتْ تَعْبُدُ فِي الْجَاهِلِيَّةِ))

”مجھے میرے رب نے تمام جہانوں کے لئے ہدایت اور رحمت بنا کر بھیجا ہے۔ مجھے گانے بجانے کے آلات اور بتوں کو توڑنے کے لئے بھیجا گیا ہے..... مقصد یہ ہے کہ دُنیا کے وہ وسائل اور اشیاء جو انسان کو اپنے رب سے غافل رکھتی ہیں..... اور وہ اشیاء جنہیں اللہ جل شانہ کے مقابلہ میں انسان اپناتا ہے..... ان سب کا مٹانا اور انسان کو

اپنے رب کے ساتھ جوڑنا میرا مشن اور بنیادی فریضہ ہے۔“ (23)

سیدنا ابن عباس رضی اللہ عنہ سے منقول ہے کہ آپ نے:

((وما أرسلناك الا رحمة للعالمين)) کے ضمن میں کہا: (من آمن بالله واليوم الآخر كتب له الرحمة في الدنيا والاخرة، ومن لم يؤمن بالله ورسوله عوفي مما اصاب الأمم من : الخسف والقذف“ (24)۔

جس شخص نے اللہ جل شانہ کو اپنا رب مانتے ہوئے اور آخرت کو حق سمجھتے ہوئے اس دنیا میں زندگی بسر کی تو ایسے شخص کو دنیا میں رحمت سے نوازا جاتا ہے اور آخرت میں بھی اُسے رحمت عطا کی جائے گی۔ اس کے برعکس جس شخص نے نہ اللہ تعالیٰ کو اپنا رب مانا اور نہ محمد صلی اللہ علیہ وسلم کو رسول تسلیم کیا تو ایسے شخص کو دنیا اور آخرت کی کامیابی تو نہیں ملے گی۔ لیکن محمد صلی اللہ علیہ وسلم کی ذات بابرکات کی وجہ سے گذشتہ اقوام کو جس قسم کے عذاب دیئے گئے ان جیسے عذابوں سے محفوظ رہے گا۔

تعلق مع الرسول صلی اللہ علیہ وسلم کی ترتیب و ترکیب کے اساسی عناصر جنہیں بالفاظ دیگر حقوق النبی کہا جاتا ہے بہت سارے جوانب پر مشتمل ہیں۔ یہاں اختصار کے ساتھ اہم حقوق کا جائزہ پیش کیا جا رہا ہے۔

① اطاعت رسول

اُمت مسلمہ کے افراد پر آپ علیہ الصلوٰۃ والسلام کا پہلا حق یہ ہے کہ آپ صلی اللہ علیہ وسلم کے حکم، ہدایت اور ارشاد کے سامنے سر تسلیم خم رکھیں..... یہ معاملہ محض زبان کی حد تک نہیں ہونا چاہیے بلکہ زندگی کے تمام معمولات میں آپ صلی اللہ علیہ وسلم کی ہدایات کو نافذ کرنا چاہیے۔ اس ضمن میں ارشاد خداوندی ہے:

﴿ وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ ﴾ (25)

”اور حکم مانو اللہ کا اور رسول کا تا کہ تم پر رحم ہو“۔

امام طبری رحمہ اللہ اس آیت کے تحت لکھتے ہیں:

((اطيعوا الله في كل ما امركم به ونهاكم عنه ، واطيعوا الرسول الذي

ارسله؛ إليكم ربكم لهدايتكم وسعادتكم؛ لعلكم بهذه الطاعة تكونون في

رحمة من الله أو لتريحوا فلا تعذبوا)) (26)

اللہ جل شانہ نے جتنے بھی احکام دیئے ہیں۔ ہر ایک حکم پر عمل کرو..... خواہ اس کا تعلق امر سے ہو یا نہی سے ہو..... اس کے ساتھ ساتھ اس رسول کی اطاعت کرو جسے تمہارے رب نے تمہاری ہدایت اور سعادت کی خاطر مبعوث فرمایا ہے..... جب تم اس رسول کی اطاعت کرو گے تو تمہیں رحمت سے نوازا جائے گا۔ اور تم عذاب سے محفوظ رہو گے۔

سورة النساء میں اللہ جل شانہ نے فرمایا:

إِيَّاكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ. وَاللَّهُ لَا يَهْدِي الْقَوْمَ الْفَاسِقِينَ ﴿٣٠﴾

”تو کہہ دے اگر تمہارے باپ اور بیٹے اور بھائی اور عورتیں اور برادری اور مال جو تم نے کمائے ہیں اور سوداگری جس کے بند ہونے سے تم ڈرتے ہو اور جو بلیاں جن کو پسند کرتے ہو تم کو زیادہ پیاری ہیں اللہ سے اور اُس کے رسول سے اور لڑنے سے اس کی راہ میں تو انتظار کرو یہاں تک کہ بھیجے اللہ اپنا حکم اور اللہ رستہ نہیں دیتا نافرمان لوگوں کو۔“

سیدنا انس رضی اللہ عنہ کہتے ہیں آپ علیہ الصلاۃ والسلام نے فرمایا:

((ثلاث من كن فيه وجد حلاوة الإيمان ، أن يكون الله ورسوله ، أحب إليه مما سواهما ، و ان يحب المرء لا يحبه الا لله ، و ان يكره ان يعود في الكفر كما يكره ان يقذف في النار)) (31)

مندرجہ ذیل تین صفات جس شخص میں پائی جائیں اُسے ایمان کی حلاوت باقاعدہ محسوس ہوتی ہے۔

- (i) اُسے اللہ اور اللہ کے رسول کے ساتھ اتنی زیادہ محبت ہو کہ اتنی محبت اور کسی کے ساتھ نہ ہو۔
- (ii) اُسے اللہ کے بندوں کے ساتھ محبت محض اللہ کی رضا کے لئے ہو۔
- (iii) اُسے کفر سے ایسی نفرت ہو۔ جس طرح دوزخ سے نفرت کی جات ہے۔

اس حدیث میں حلاوت ایمان کا تذکرہ کیا گیا ہے۔ حلاوت ایمان کی اصطلاح دراصل اس کیفیت اور صلاحیت کے لئے استعمال ہوتی ہے۔ جس کے وجود سے اہل ایمان اللہ اور اللہ کے رسول کی اطاعت میں ذرہ بھر دقت محسوس نہیں کرتے۔ بلکہ قلبی اطمینان اور انبساط محسوس کرتے ہیں۔ اعمالِ صالحہ کے اہتمام کے نتیجے میں جو مسرت اور برکت کی کیفیت محسوس ہوتی ہے۔ وہ دراصل حلاوت ایمان ہے۔

زرہ بن معبد اپنے دادا عبد اللہ ابن ہشام سے روایت کرتے ہیں۔ آپ نے کہا:

((كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ وَهُوَ آخِذٌ بِيَدِ عُمَرَ بْنِ الْخَطَّابِ فَقَالَ لَهُ: عُمَرُ: يَا رَسُولَ اللَّهِ لَأَنْتَ أَحَبُّ إِلَيَّ مِنْ كُلِّ شَيْءٍ إِلَّا مِنْ نَفْسِي.....
فَقَالَ النَّبِيُّ صَلَّى اللَّهُ عَلَيْهِ وَسَلَّمَ: لَا وَالَّذِي نَفْسِي بِيَدِهِ حَتَّى أَكُونَ أَحَبَّ إِلَيْكَ مِنْ نَفْسِكَ..... فَقَالَ لَهُ عُمَرُ: فَانَهُ الْأَنْ وَاللَّهِ لَأَنْتَ أَحَبُّ إِلَيَّ مِنْ نَفْسِي..... فَقَالَ النَّبِيُّ صَلَّى اللَّهُ عَلَيْهِ وَسَلَّمَ: أَلَا نَ يَا عُمَرُ..... (32))

”ہم ایک مرتبہ رسول اللہ صلی اللہ علیہ وسلم کی معیت میں چل رہے تھے۔ آپ علیہ الصلوٰۃ والسلام کے دست مبارک میں عمر فاروق رضی اللہ عنہ کا ہاتھ تھا۔ چلتے چلتے عمر فاروق رضی اللہ عنہ نے عرض کیا: اللہ کے رسول! آپ مجھے اپنی ذات کے علاوہ باقی ہر چیز سے زیادہ محبوب ہیں..... یہ سن کر آپ علیہ الصلوٰۃ والسلام نے فرمایا: عمر! ایسا نہیں..... اُس ذات کی قسم جس کے ہاتھ میں میری جان ہے۔ جب تک آپ اپنی ذات سے بھی زیادہ مجھ سے محبت نہیں کریں گے تب تک تعلق کامل نہیں ہو سکے گا..... سیدنا عمر رضی اللہ عنہ نے عرض کیا: اللہ کی قسم! اب مجھے اپنی ذات سے بھی زیادہ آپ کے ساتھ محبت ہے..... آپ علیہ السلام نے فرمایا: ہاں عمر! اب ٹھیک ہے۔“

اتباع رسول

رسول اللہ صلی اللہ علیہ وسلم کے حقوق میں سے ایک بنیادی حق یہ ہے کہ آپ علیہ الصلوٰۃ والسلام کا اتباع کیا جائے..... اتباع کا مفہوم یہ ہے کہ زندگی کے معاملات و معمولات میں آپ علیہ الصلوٰۃ والسلام کے معاملات و معمولات کی اپنی گنجائش کے مطابق پیروی کی جائے..... اور کوشش کی جائے کہ زندگی کا ہر لمحہ آپ صلی اللہ علیہ وسلم کی پیروی میں اور آپ صلی اللہ علیہ وسلم کے نقش قدم پر چلتے ہوئے بسر ہو۔ اس ضمن میں اللہ جل شانہ کا ارشاد ہے:

﴿ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ . وَاللَّهُ غَفُورٌ رَحِيمٌ ﴾ (33)

”تو کہہ اگر تم محبت رکھتے ہو اللہ کی تو میری راہ چلو تا کہ محبت کرے تم سے اللہ اور بخشنے لگنا تمہارے اور اللہ بخشنے والا مہربان ہے۔“

یہاں اللہ جل شانہ نے اپنی محبت کا دار و مدار اتباع رسول اللہ صلی اللہ علیہ وسلم پر رکھا ہے اور فرمایا کہ جو لوگ اللہ جل شانہ کی محبت اللہ جل شانہ کا قرب اور اللہ جل شانہ کی عنایات کے طالب ہیں۔ انہیں چاہیے کہ اللہ کے رسول صلی اللہ علیہ وسلم کا اتباع کریں۔ رسول کے اتباع کے نتیجہ میں اللہ جل شانہ کی خوشنودی حاصل ہوتی ہے۔ اور اس خوشنودی کا ثمرہ اللہ جل شانہ کی محبت کی شکل اختیار کرتا ہے۔

فضیلت و اہمیت

رسول اللہ صلی اللہ علیہ وسلم کا حق ہے کہ آپ صلی اللہ علیہ وسلم کو اللہ جل شانہ کی تمام مخلوق سے زیادہ

فضیلت و اہمیت دی جائے..... یہ فضیلت و اہمیت جس قلب میں بختی زیادہ ہوگی اتنا ہی اس قلب کا تعلق اللہ کے رسول سے زیادہ ہوگا۔ آپ علیہ الصلاۃ والسلام نے اپنی ذات بابرکات کے بارے میں فرمایا:

((انا سید ولد آدم ولا فخر)) (34)

”میں آدم علیہ السلام کی اولاد کا سردار ہوں۔ یہ حقیقت ہے اس میں فخر والی کوئی بات نہیں“

ادب اور حسن سلوک

رسول اللہ صلی اللہ علیہ وسلم کا حق ہے کہ آپ صلی اللہ علیہ وسلم کی ذات بابرکات کا ادب کیا جائے۔ ادب کا مفہوم یہ ہے کہ آپ صلی اللہ علی وسلم سے متعلق ہر چیز کا ادب کیا جائے۔ آپ کا نام مبارک ادب سے لیا جائے۔ آپ کی حیات مبارکہ جہاں جہاں گزری ہے۔ اُس ہر مقام کا ادب کیا جائے۔ آپ کے ساتھ جن جن حضرات کا تعلق رہا۔ ہر ایک کا ادب کیا جائے..... آپ کا ذکر مبارک پورے احترام اور انہماک کے ساتھ کیا جائے۔ اللہ جل شانہ کا ارشاد ہے:

﴿ إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ﴾ (35)

”اللہ اور اس کے فرشتے رحمت بھیجتے ہیں رسول پر اے ایمان والو رحمت بھیجو اُس پر اور سلام بھیجو سلام کہہ کر“۔

اس آیت کریمہ میں اللہ جل شانہ نے فرمایا کہ اللہ جل شانہ خود اپنے رسول صلی اللہ علیہ وسلم پر عنایات فرماتا ہے اور اللہ کے فرشتے آپ علیہ الصلاۃ والسلام پر صلاۃ بھیجتے ہیں..... اس لئے اہل ایمان کو چاہیے کہ وہ بھی بکثرت آپ علیہ الصلاۃ والسلام پر صلاۃ بھیجیں..... پوری توجہ اور انہماک کے ساتھ آپ صلی اللہ علیہ وسلم کا تذکرہ کریں..... اور صلاۃ و سلام کے ذریعے آپ صلی اللہ علیہ وسلم کے ساتھ اپنا تعلق بڑھائیں۔ رسول اللہ صلی اللہ علیہ وسلم کے ساتھ جن صحابہ کا تعلق رہا اور جن پر آپ علیہ الصلاۃ والسلام نے اعتماد فرمایا۔ اور اُن کی تربیت فرمائی۔ اُن کا احترام بھی ادب رسول صلی اللہ علیہ وسلم کے زمرہ میں آتا ہے۔ آپ علیہ الصلاۃ والسلام نے فرمایا:

((اللَّهُ اللَّهُ فِي اصْحَابِي ، لَا تَتَّخِذْ وَهْمَ غَرَضًا مِنْ بَعْدِي ، فَمَنْ أَحْبَبَهُمْ فَبِحَبِيٍّ أَحْبَبَهُمْ ، وَمَنْ ابْغَضَهُمْ فَبِابْغَضِيٍّ ابْغَضَهُمْ ، وَمَنْ آذَاهُمْ فَقَدْ آذَانِي ، وَمَنْ آذَانِي فَقَدْ آذَى اللَّهَ ، وَمَنْ آذَى اللَّهَ يَوْشِكُ أَنْ يَأْخُذَهُ)) (36)

”آگاہ رہو کہ میرے صحابہ، میرے صحابہ ہیں۔ میرے بعد ان کے بارے میں کوئی

(iv) ﴿إِنَّ الَّذِينَ ينادُونَكَ مِنْ وَرَاءِ الْحُجُرَاتِ أَكْفَرُهُمْ لَا يَعْقِلُونَ﴾ (39)

”جو لوگ پکارتے ہیں تجھ کو دیوار کے پیچھے سے وہ اکثر عقل نہیں رکھتے۔“

(v) ﴿وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَهُمْ وَاللَّهُ غَفُورٌ رَحِيمٌ﴾ (40)

”اور اگر وہ صبر کرتے جب تک تو نکلتا اُن کی طرف تو اُن کے حق میں بہتر ہوتا اور اللہ بخشنے والا مہربان ہے۔“

صحابہ کرام رضی اللہ عنہم آپ علیہ الصلاۃ والسلام کا حد درجہ احترام کرتے تھے عبداللہ بن عمرو بن العاص رضی اللہ عنہ کہتے ہیں:

((ما كان احد احب اِلَى من رسول الله صلى الله عليه وسلم ولا اجل في عيني منه، وما كنت اطيق ان اَملاً عيني منه اجلا لآله، ولو سئلت ان اصفه، ما اطقْتُ، لا في لم اكن اَملاً عيني منه؛ (41)

”رسول اللہ صلی اللہ علیہ وسلم سے زیادہ مجھے کوئی محبوب نہیں رہا۔ میری آنکھوں نے آپ صلی اللہ علیہ وسلم نے زیادہ صاحب احترام شخصیت کوئی نہیں دیکھی..... آپ صلی اللہ علیہ وسلم کے احترام کی وجہ سے میں کبھی آپ کو ٹنگی باندھ کر نہیں دیکھ سکا۔ اگر مجھ سے کوئی آپ کی شخصیت کے بارے میں پوچھے تو میں کما حقہ جواب نہیں دے سکوں گا۔ اس لئے کہ میں نے آنکھیں بھر کر آپ صلی اللہ علیہ وسلم کو کبھی بھی نہیں دیکھا۔“

حضرت انس رضی اللہ عنہ کہتے ہیں:

((كان يخرج على اصحابه من المهاجرين والأنصار وهم جلوس، فيهم ابوبكر و عمر، فلا يرفع أحد منهم إليه صره الا ابوبكر و عمر، فانهما كانا ينظران إليه و ينظر إليهما، و يتسمان إليه و يتسم إليهما))

”آپ علیہ الصلاۃ والسلام مہاجرین و انصار کی مجلس میں تشریف لاتے تو تمام صحابہ سر جھکائے بیٹھے رہتے تھے۔ مجلس میں صرف ابوبکر اور عمر رضی اللہ عنہما آپ صلی اللہ علیہ وسلم کی طرف دیکھتے تھے اور آپ صلی اللہ علیہ وسلم ان کی طرف التفات فرماتے تھے..... یہی دو حضرات حسب موقع آپ صلی اللہ علیہ وسلم کا ارشاد مبارک سن کر مسکراتے تھے اور آپ ان کی مسکراہٹ کے جواب میں مسکراتے تھے۔“

حضرت عروہ بن مسعود رضی اللہ عنہ نے قریش کو مخاطب کر کے فرمایا:

((یا معشر قریش! انی جئت کسری فی ملکہ، وقیصر فی ملکہ،
والنجاشی فی ملکہ، وانی واللہ ما رأیت ملکاً فی قوم مثل مُحَمَّد فی
اصحابہ)) (43)

”میں نے کسری کو حالتِ اقتدار میں دیکھا ہے۔ قیصر اور نجاشی کو بھی ان کے دربار میں
دیکھا ہے۔ لیکن اللہ کی قسم! جو مقام محمد صلی اللہ علیہ وسلم کو ان کے صحابہ کے ہاں حاصل ہے۔
یہ مقام و احترام میں نے کہیں نہیں دیکھا۔“

ایک طرف صحابہ کرام رضی اللہ عنہم کا رویہ تھا کہ آپ علیہ الصلوٰۃ والسلام کی مجلس میں سر اٹھانے اور گفتگو
کرنے تک سے اجتناب کرتے تھے انہیں اس بات کا خدشہ رہتا تھا کہ مبادا کوئی ایسا لفظ منہ سے نہ نکل جائے جس
کا استعمال آپ کی موجودگی میں نامناسب ہو..... دوسری طرف آج ہمارا رویہ ہے کہ ہم پوری بے باکی
کے ساتھ اپنے من کے مطابق زندگی گزار رہے ہیں..... ہمیں نہ آپ علیہ الصلوٰۃ والسلام کی ذات
بابرکات کی پرواہ ہے۔ نہ آپ صلی اللہ علیہ وسلم کی تعلیمات، ہدایات اور ارشادات کی پرواہ ہے۔ ہمیں جب موقع
ملتا ہے تو رسم و رواج کے طور پر زبانی کلامی آپ کی تعریف و توصیف میں آسمان و زمین کے قلابے ملاتے ہیں۔ ہم
اپنے تئیں یہ سمجھتے ہیں کہ محض زبان سے تعریف و توصیف کر کے ہم آپ صلی اللہ علیہ وسلم کی خوشنودی حاصل کر لیں
گے..... یہ ایک ایسی غلط فہمی ہے۔ جس میں آج امت مسلمہ کی اکثریت مبتلا ہے.....
محض زبانی تعریف و توصیف سے آپ علیہ الصلوٰۃ والسلام کے ساتھ حقیقی تعلق قائم نہیں ہو سکتا۔ اس تعلق کے قیام و
بقاء کے لئے ضروری ہے..... کہ ہم اس تعلق کے بنیادی ارکان و عناصر کو پہلے سیکھیں۔ اور پھر ان تمام
عناصر کو اپنی زندگی کا جزو بنائیں..... ہمارے جذبات ایمان بالرسول کے زیور سے آراستہ ہونے
چاہیں۔ ہمارے اعمال و افعال میں اطاعت اور اتباع رسول صلی اللہ علیہ وسلم نظر آنا چاہیے۔ ہمارے قلوب و اذہان
محبت رسول صلی اللہ علیہ وسلم کے نور سے منور ہونے چاہیں..... تب جا کر ہم یہ کہہ سکیں گے کہ ہمارا تعلق
اللہ کے رسول کے ساتھ ہے اور اللہ کے رسول کا تعلق ہمارے ساتھ ہے.....

حواشي وحواله جات

- (1) سورة الحجرات: 10
- (2) سورة النور: 62
- (3) سورة الفتح: 13
- (4) سورة التغابن: 8
- (5) سورة الاحديد: 7
- (6) سورة النساء: 134
- (7) اخرجه البخارى: كتاب فضائل القرآن. باب: "كيف نزل الوحي وأول ما نزل
- (8) اخرجه مسلم، كتاب الإيمان . باب: وجوب الإيمان برسالة نبينا محمد إلى جميع الناس ونسخ
الممل بملته
- (9) اخرجه البخارى، كتاب الايمان باب: فان تابوا واقاموا الصلاة وآتوا الزكاة فخلوا سبيلهم)
- (10) الشفا للقاضي عياض: ص 3-2
- (11) سورة آل عمران: 32
- (12) سورة الانفال: 20
- (13) سورة الاحزاب: 57
- (14) ج: 14 - ص: 24
- (15) ج: 14 - ص: 25
- (16) تفسير ابن كثير، ج 3، ص 68، تفسير بيضاوى ج 1، ص 383
- (17) سورة الاحزاب: 57
- (18) الدرر الممشور: ج 6، ص 657
- (19) تفسير ابن كثير ج 3، ص 270
- (20) سورة ابراهيم: 28-29
- (21) رواه مسلم . كتاب البر والصلة، والاداب، باب النهى عن لعن الدواب
- (22) مستدرک امام حاکم - کتاب الايمان ج 1، ص 91
- (23) مستد امام احمد بن حنبل - مستد باقى الانصار - ج 5، ص 257

- (24) تفسير ابن كثير، ج:3، ص:270
- (25) سورة آل عمران:132
- (26) تفسير الطبري، ج:7، ص:206
- (27) سورة النساء:
- (28) رواة البخارى كتاب الجهاد والسير. باب يقاتل من وراه الإمام ويتقى به
- (29) رواه البخارى- كتاب الايمان باب : حبّ الرسول من الايمان
- (30) سورة التوبة:24
- (31) رواه البخارى- كتاب الايمان- باب: حلاوة الايمان
- (32) رواه البخارى . كتاب الايمان والندور. باب: كيف كانت بمين النبي صلى الله عليه وسلم
- (33) سورة آل عمران:31
- (34) رواه مسلم كتاب الفضائل (باب : تفضيل نبينا صلى الله عليه وسلم الخلائق
- (35) سورة الاحزاب:56
- (36) رواة الترمذى، كتاب المناقب، ج:5، ص:696
- (37) سورة الحجرات:1
- (38) سورة الحجرات:2
- (39) سورة الحجرات:3
- (40) سورة الحجرات:4-5
- (41) رواه مسلم . كتاب الايمان، باب : كون الإسلام يهدم ما قبله وكذا الهجرة والصحيح
- (42) رواة الترمذى- كتاب المناقب، باب فى مناقب ابى بكر وعمر رضى الله عنهما
- (43) رواه البخارى . كتاب الشروط. باب : الشروط فى الجهاد والمصالحة مع اهل الحرب
وكتابة الشروط.